

9. 2022 දී චීනයේ හැන්ෂොන්හි පැවැත්වෙන ආසියානු ක්‍රීඩා උළෙලෙහි තරඟ වැඩසටහනට නැවත හඳුන්වාදීමට ආසියානු ඔලිම්පික් සභාව තීරණය කර ඇත්තේ පහත කුමන ක්‍රීඩාව ද?

- (1) ටෙනිස් (2) බැඩ්මින්ටන් (3) පාපන්දු (4) ක්‍රිකට් (5) බේස්බෝල්

10. මෙම ලාංඡනය නියෝජනය කරන්නේ කවර සංවිධානය ද?



- (1) ලෝක බැංකුව
 (2) ලෝක සෞඛ්‍ය සංවිධානය (WHO)
 (3) ජාත්‍යන්තර මූල්‍ය අරමුදල (IMF)
 (4) ජාත්‍යන්තර සිවිල් ගුවන්සේවා සංවිධානය (ICAO)
 (5) එක්සත් ජාතීන්ගේ ආධ්‍යාපනික, විද්‍යාත්මක හා සාංස්කෘතික සංවිධානය (UNESCO)

11. රාජ්‍ය 4.5% වාර්ෂික සුළු පොළී අනුපාතිකය යටතේ රු. 3240ක් ආයෝජනය කළේ ය. පොළිය ලෙස රු. 729ක් රාජ්‍යට ලැබීමට කොපමණ කාලයක් ගත වේ ද?

- (1) අවුරුදු 3.5 (2) අවුරුදු 4 (3) අවුරුදු 4.5
 (4) අවුරුදු 5 (5) අවුරුදු 5.5

12. \oplus යන ගණිත කර්මය, ඕනෑම x සහ y නම් සංඛ්‍යා දෙකක් මත අර්ථ දක්වනු ලබන්නේ, $x \oplus y = x(x + y) - y$ ලෙසිනි. $(1 \oplus 2) - (2 \oplus 1)$ හි අගය කීය ද?

- (1) -4 (2) -3 (3) 2 (4) 3 (5) 4

13. පාවිච්චි කරන ලද මෝටර් රථයක් රු. මිලියන 3.2කට මිලට ගත් මෝටර් රථ ගරාජ් හිමියෙක්, එය අලුත්වැඩියා කිරීමට රු. 800 000 ක් වැය කර රුපියල් මිලියන 4.8කට විකුණයි. ඔහුගේ ලාභ ප්‍රතිශතය කොපමණ ද?

- (1) 15.5% (2) 16% (3) 18% (4) 20% (5) 22%

14. එක් ශිෂ්‍යයෙක් ගණිත පරීක්ෂණයක් සඳහා ලකුණු 45ක් ලබා ගත්තේය. නමුත් එය ලකුණු ලැයිස්තුවෙහි 75 යනුවෙන් වැරදි ලෙස සටහන් විය. එම වරද නිවැරදි කිරීමෙන් පසු එම පරීක්ෂණය සඳහා පන්තියෙහි සාමාන්‍යය (මධ්‍යන්‍යය) ලකුණු 1.5 කින් පහළ ගියේය. ගණිත පරීක්ෂණයට පෙනී සිටි ශිෂ්‍ය සංඛ්‍යාව කීය ද?

- (1) 15 (2) 20 (3) 25 (4) 35 (5) 40

15. අමල් 15 km ධාවන තරඟයක් නිම කිරීම සඳහා සාමාන්‍යයෙන් භානුට වඩා පැය $\frac{1}{2}$ ක් වැඩියෙන් ගනියි. අමල් ඔහුගේ වේගය දෙගුණ කළහොත්, තරඟය නිම කිරීමට භානුට වඩා පැය $\frac{1}{2}$ ක් අඩුවෙන් ගනියි. අමල්ගේ සාමාන්‍ය වේගය කොපමණ ද?

- (1) 8.0 km h⁻¹ (2) 7.5 km h⁻¹ (3) 6.5 km h⁻¹ (4) 6.0 km h⁻¹ (5) 5.0 km h⁻¹

16. 1958 දී උපත ලැබූ මෙන්ඩිස් මහතා, 2022 දී, ඔහුගේ පුතා වන ලහිරු මෙන් දෙගුණයක් වයස්ගත වෙයි. ලහිරුගේ දැන් වයස කීය ද?

- (1) අවුරුදු 28 යි. (2) අවුරුදු 29 යි. (3) අවුරුදු 30 යි. (4) අවුරුදු 31 යි. (5) අවුරුදු 32 යි.

17. සෘජුකෝණාස්‍රයක එක් එක් පැත්තෙහි දිග 40%කින් වැඩි කළහොත්, සෘජුකෝණාස්‍රයෙහි වර්ගඵලයෙහි වැඩිවීමේ ප්‍රතිශතය කොපමණ ද?

- (1) 48% (2) 49% (3) 64% (4) 96% (5) 98%



18. A, B, C යනු එකම සමාගමක 2 : 3 : 4 අනුපාතයට වැටුප් ලබා ගන්නා සේවකයින් තිදෙනෙකි. ඔවුන්ට පිළිවෙළින් 20%, 20% සහ 30% බැගින් වැටුප් වර්ධක ලැබීණි නම්, එවිට ඔවුන්ගේ වැටුප්වල නව අනුපාතය කුමක් වනු ඇත් ද?

- (1) 5 : 9 : 13 (2) 6 : 6 : 13 (3) 6 : 9 : 13 (4) 6 : 9 : 14 (5) 7 : 9 : 13

19. එකම නියත ශීඝ්‍රතාවෙන් ක්‍රියාත්මක වන සර්වසම යන්ත්‍ර අටකට මිනිත්තුවකදී භාණ්ඩ 280ක් නිපදවිය හැකිය. එම ශීඝ්‍රතාවෙන්ම ක්‍රියාත්මක වන එම වර්ගයේම යන්ත්‍ර 15කට මිනිත්තුව 6 කදී එවැනි භාණ්ඩ කීයක් නිපදවිය හැකි ද?



- (1) 2750 (2) 3000 (3) 3150 (4) 3250 (5) 3300

20. එකම රටාව අනුගමනය කරනු ලබන්නේ නම්, ඊළඟ රූපය කුමක් විය හැකි ද?



- (1) (2) (3) (4) (5)

- අංක 21 සහ 22 ප්‍රශ්න සඳහා, තෝරාගත් ප්‍රදේශයක අනුයාත දින හයක කාලය තුළ එක් එක් දිනයේදී කිසියම් මාරාන්තික නොවන වෛරස් උණක් ආසාදිතව සිටින සහ ඉන් සුවය ලැබූ පුද්ගලයන් සංඛ්‍යා දැක්වෙන පහත ප්‍රස්තාරවලට යොමුවන්න.



- වැඩිම පුද්ගලයන් සංඛ්‍යාවකට වෛරස් උණ රෝගය වැළඳී ඇත්තේ කවදා ද?

(1) සඳුදා (2) අඟහරුවාදා (3) බදාදා (4) බ්‍රහස්පතින්දා (5) සිකුරාදා
- සඳුදා සිට සිකුරාදා තෙක් දින 5ක කාලය තුළදී රෝගයට ගොදුරු වූ පුද්ගලයන් සංඛ්‍යාව කීය ද?

(1) 100 (2) 110 (3) 120 (4) 130 (5) 140
- අංක 23 සහ 24 ප්‍රශ්න සඳහා, ඉහළ යෑමට සැරසෙන සෝපානයක (lift) දොරකඩ සිදු වූ පහත සංවාදය සලකන්න.

පළමුවන පුද්ගලයා : මේ සෝපානයේ අඩු තරමින් තව දෙන්නෙකුටවත් යන්න පුළුවන්.
 දෙවන පුද්ගලයා : ඇත්තටම මේකෙ පස්දෙනකුට වඩා යන්න පුළුවන්.
 තෙවන පුද්ගලයා : මොන පිස්සු ද? මේකෙ දැනටමත් සෙනඟ වැඩියි. මේක ඉහළ යන්න නම් මට මේකෙන් බිහින්නයි වෙන්නෙ.
 සිවුවැනි පුද්ගලයා : හරි, හරි, සෝපානය ඇතුළෙ ඉන්නෙ අපි හතරදෙනා විතරයිනෙ.
- ඉහත සංවාදයෙහි පුද්ගලයන් තිදෙනකු පමණක් සත්‍ය කථා කළේ නම්, සෝපානයෙහි ධාරිතාව විය හැක්කේ පුද්ගලයන් කීදෙනකු ද?

(1) දෙදෙනකු (2) තිදෙනකු (3) සිවුදෙනකු
 (4) පස්දෙනකු (5) හයදෙනකු
- සෝපානය තුළ සිටින්නේ පුද්ගලයන් දෙදෙනකු පමණක් සහ පුද්ගලයන් හතරදෙනාගෙන් එක් අයකුට වඩා සත්‍ය කථා කළේ නම්, සෝපානයෙහි ධාරිතාව විය හැක්කේ පුද්ගලයන් කී දෙනකු ද?

(1) දෙදෙනකු (2) තිදෙනකු (3) සිවුදෙනකු
 (4) පස්දෙනකු (5) හයදෙනකු
- අංක 25 සහ 26 ප්‍රශ්න, පහත දී ඇති විස්තරය මත පදනම් වේ.

අඹගමුව සහ දඹගමුව යනු ගඟකින් වෙන් වූ උපනගර දෙකකි. මෙම උපනගර දෙක යා කෙරෙන මාර්ගය 4 km දිග වන අතර, එහි මැද පාලමක් පිහිටයි. මෙම මාර්ගයෙහි වේග සීමා නියම කර ඇත්තේ පාලම මතදී 20 km h⁻¹ සහ පාලම හැර අනෙක් ස්ථානවලදී 60 km h⁻¹ ලෙස ය.
- යම් වාහනයකට මුළු ගමන ම ඒකාකාර වේගයෙන් යෑමට අවශ්‍ය වේ නම්, එයට අඹගමුව සිට දඹගමුවට යෑමට ගතවන අවම කාලය කොපමණ ද?

(1) මිනිත්තු 7 (2) මිනිත්තු 10 (3) මිනිත්තු 12 (4) මිනිත්තු 15 (5) මිනිත්තු 17
- පෙ.ව. 9.00ට අඹගමුව පසු කර ගිය වාහන දෙකක් පසුව දඹගමුවට සේන්ද්‍ර විය. පෙ.ව. 9.05 ට දඹගමුවට පැමිණි වාහනය, වේග සීමාව උල්ලංඝනය කිරීම සම්බන්ධයෙන් පොලීසිය විසින් නවත්වා ගන්නා ලද අතර, පෙ.ව. 9.06 ට දඹගමුවට පැමිණි අනෙක් වාහනයට එසේ නොවිණි. පාලමෙහි දිග විය හැක්කේ පහත සඳහන් කවරක් ද?

(1) 0.25 km (2) 0.5 km (3) 0.75 km (4) 1.0 km (5) 1.25 km

27.

නිරීක්ෂණය	$X > 1$
නිගමනය	$Y = 2$

ඉහත නිරීක්ෂණ-නිගමන යුගලය සත්‍ය බව දී ඇත්නම්, එවිට අවශ්‍යයෙන්ම සත්‍ය වන්නේ පහත සඳහන් කවර නිරීක්ෂණ-නිගමන යුගලය ද?

	(1)	(2)	(3)	(4)	(5)
නිරීක්ෂණය	$X > 2$	$X = 1$	$X \leq 2$	$Y = 2$	$Y > 2$
නිගමනය	$Y > 2$	$Y = 2$	$Y \leq 2$	$X = 2$	$X \leq 1$

● අංක 28, 29 සහ 30 ප්‍රශ්න, පහත දී ඇති තොරතුරු මත පදනම් වේ.

ඇනවුම් මත පොහොර නිපදවනු ලබන කර්මාන්ත ශාලාවක යන්ත්‍ර තුනක් ඇත. සෑම යන්ත්‍රයකටම ඕනෑම වර්ගයක පොහොර නිපදවිය හැකි නමුත් කිසිම යන්ත්‍රයක් එකම දිනක් තුළ පොහොර වර්ග දෙකක් හෝ වැඩි ගණනක් නිපදවීම සඳහා යොදා නොගත යුතු වේ. එක් එක් යන්ත්‍රයෙහි ධාරිතාව, එනම්, එක් එක් යන්ත්‍රයට පැය එකකදී X, Y යන එක් එක් පොහොර වර්ගයෙන් නිපදවිය හැකි ප්‍රමාණය ටොන්වලින් පහත දී ඇත.

	A යන්ත්‍රය	B යන්ත්‍රය	C යන්ත්‍රය
X වර්ගයේ පොහොර	ටොන් 20	ටොන් 40	ටොන් 30
Y වර්ගයේ පොහොර	ටොන් 30	ටොන් 60	ටොන් 20

28. X වර්ගය නිපදවනු ලැබුවේ B යන්ත්‍රයෙන් පමණක් නම්, X වර්ගයේ ටොන් 100 සහ Y වර්ගයේ ටොන් 150 සඳහා වන ඇනවුමක් නිම කිරීමට කොපමණ කාලයක් ගත වේ ද?

- (1) පැය 2 (2) පැය 2 මිනිත්තු 30 (3) පැය 3
 (4) පැය 3 මිනිත්තු 30 (5) පැය 4

29. Y වර්ගය නිපදවනු ලැබුවේ A යන්ත්‍රයෙන් පමණක් නම්, X වර්ගයේ ටොන් 250 සහ Y වර්ගයේ ටොන් 120 සඳහා වන ඇනවුමක් නිම කිරීමට කොපමණ කාලයක් ගත වේ ද?

- (1) පැය 2 (2) පැය 2 මිනිත්තු 30 (3) පැය 3
 (4) පැය 3 මිනිත්තු 30 (5) පැය 4

30. යන්ත්‍ර වැඩීම ක්ෂමතාවෙන් යුතුව භාවිත කරනු ලැබුවේ නම්, X වර්ගයේ ටොන් 100 සහ Y වර්ගයේ ටොන් 120 සඳහා වන ඇනවුමක් නිම කිරීමට ගතවන අවම කාලය කොපමණ ද?

- (1) පැය 2 (2) පැය 2 මිනිත්තු 30 (3) පැය 3
 (4) පැය 3 මිනිත්තු 30 (5) පැය 4

31. එකිනෙකාට 3 km දුරින් වනාන්තරයක අතරමං වූ සංචාරකයෝ දෙදෙනෙක් ඔවුනොවුන්ගේ නම් ශබ්ද නඟා කියවමින් 1 km h^{-1} වේගයෙන් එකිනෙකා වෙත ආසන්න වෙති. එක් සංචාරකයකුට 1 km පරාසයක් තුළ හඬ නැගිය හැකි අතර අනෙකාට හැකි වනුයේ 0.5 km පමණි. ඔවුන්ට එකිනෙකාගේ හඬ ඇසෙන්නට මිනිත්තු කීයක් ගත වනු ඇති ද?

- (1) 30 (2) 60 (3) 75 (4) 90 (5) 120

● අංක 32, 33 සහ 34 ප්‍රශ්න, පහත දැක්වෙන තොරතුරු මත පදනම් වේ.

එක්තරා බුද්ධි අංශයක්, 1950 ජනවාරි 01 සිට දින කේතනය කිරීම සඳහා රහස් භාෂාවක් සකස් කළේය. ඒ අනුව, 1987 පෙබරවාරි 12 දිනය 2789120 ලෙසත් 2001 ජූලි 15 දිනය 7100217 ලෙසත් කේතනය විය.

32. 8910217 ලෙස කේතනය වන්නේ කවර දිනය ද?

- (1) 1999 ජනවාරි 17 (2) 2003 මාර්තු 15 (3) 2019 පෙබරවාරි 21
 (4) 2019 අගෝස්තු 15 (5) 2021 දෙසැම්බර් 21

33. කේතනය කරන ලද දිනයක් නොවිය හැක්කේ පහත සඳහන් කවරක් ද?

- (1) 11100211 (2) 3899120 (3) 11599116 (4) 289911 (5) 1069112

34. කලක් ගත වූ පසු, මෙම භාෂාවෙහි බරපතල අඩුපාඩුවක් බුද්ධි අංශය විසින් හඳුනාගන්නා ලදී. එය ආදර්ශනය සඳහා යොදා ගත හැක්කේ පහත කවර කේතනය ද?

- (1) 11100220 (2) 4599112 (3) 999912 (4) 2020220 (5) 1210223

35. පහත ප්‍රකාශය සලකන්න:

“මඤ්ඤොක්කා වගා කිරීම සඳහා වඩාත්ම සුදුසු පරිසරය වන්නේ වැසි සමයෙහිදී වියළි කලාපය (dry zone) හෝ හරිතාගාරයකි.”

ඉහත ප්‍රකාශයෙහි විශ්වසනීය වඩාත්ම බරපතල ලෙස දුර්වල කරන්නේ පහත දැක්වෙන කවර නිරීක්ෂණය සත්‍ය වේ නම් ද?

- (1) සමහර මඤ්ඤොක්කා වර්ග හරිතාගාර තුළ නොවැඩෙයි.
 (2) සියලුම වර්ගවල මඤ්ඤොක්කා මුලින්ම වගා කෙරුණේ අප්‍රිකානු ප්‍රදේශවල ය.
 (3) වැසි සමයේදී වියළි කලාපයේ හරිතාගාර තුළ කිසිදු මඤ්ඤොක්කා වර්ගයක් නොවැඩේ.
 (4) හරිතාගාර තුළ නොවැඩෙන මඤ්ඤොක්කා ප්‍රභේද හොඳින් ම වගා කළ හැක්කේ නුවරඑළියේ ය.
 (5) තෙත් කලාපයෙහි වැසි රහිත කාලවලදී සුපිරි වෙළඳසල්වල මඤ්ඤොක්කා බහුල වශයෙන් අලෙවි කිරීමට තිබේ.

- අංක 36, 37 සහ 38 ප්‍රශ්න, පහත දී ඇති විස්තරය මත පදනම් වේ.

A, B, C, D සහ E නමැති පුද්ගලයන් පස්දෙනකු සවිධි පංචාස්‍රයක ශීර්ෂවල සිටගෙන සිටින්නේ B ගෙන් බටහිරට A ද, E ගෙන් නැගෙනහිරට C ද වන පරිදි ය. පංචාස්‍රය දිගේ X සිට Y ට කෙටිම මාර්ගගත දුර $\text{dist}(X, Y)$ මගින් අංකනය කරන්නේ යැයි ගනිමු. (නිදසුනක් ලෙස පංචාස්‍රයේ යාබද ශීර්ෂ දෙකක් මත X සහ Y සිටින්නම්, එවිට $\text{dist}(X, Y) = 1$ වේ.)

36. පහත දැක්වෙන කවරක් අත්‍යවශ්‍යයෙන් සත්‍ය වේ ද?
- (1) A ට දකුණින් D සිටියි.
 - (2) D ට බටහිරින් B සිටියි.
 - (3) D ට වඩා C, A ට ආසන්න වේ.
 - (4) E ට වඩා C, B ට ආසන්න වේ.
 - (5) A, D ට යාබද නොවේ.

37. X සහ Y යනු පංචාස්‍රය මත සිටින දෙදෙනකු නම්, පහත දැක්වෙන කවරක් උපරිම $\text{dist}(X, Y)$ විය හැකි ද?
- (1) 1
 - (2) 2
 - (3) 3
 - (4) 4
 - (5) 5

38. පහත දැක්වෙන කවරක්, නිගමනය කළ නොහැකි වේ ද?
- (1) $\text{dist}(A, A) = 0$
 - (2) $\text{dist}(A, B) \leq 2$
 - (3) $\text{dist}(A, B) = \text{dist}(B, A)$
 - (4) $\text{dist}(A, B) = \text{dist}(C, D)$
 - (5) $\text{dist}(A, C) = \text{dist}(C, D)$

- අංක 39 සහ 40 ප්‍රශ්න, පහත දැක්වෙන දෑ මත පදනම් වේ.

සමාගමක රැකියාවක් සඳහා ඉල්ලුම් කර ඇති අයදුම්කරුවන් පස්දෙනකු පිළිබඳ තොරතුරුවල සාරාංශයක් පහත වගුවේ දැක්වේ.

අයදුම්කරු	වයස (අවුරුදු)	ස්ත්‍රී පුරුෂ භාවය	අ.පො.ස. (උසස් පෙළ) ප්‍රධාන විෂයවල ශ්‍රේණි			සාමාන්‍ය පොදු පරීක්ෂණය (CGT)	සාමාන්‍ය ඉංග්‍රීසි (GE)
			1	2	3		
1	27	ස්ත්‍රී	A	A	B	75	C
2	24	පුරුෂ	B	C	S	80	A
3	23	ස්ත්‍රී	B	B	S	78	A
4	23	ස්ත්‍රී	A	B	S	79	B
5	22	පුරුෂ	A	B	C	78	B

39. ප්‍රධාන විෂයයන් සඳහා අවම වශයෙන් B ශ්‍රේණි දෙකක් ද, සාමාන්‍ය පොදු පරීක්ෂණය සඳහා ලකුණු 75 ට වැඩියෙන් ද, සාමාන්‍ය ඉංග්‍රීසි සඳහා B හෝ ඊට ඉහළ ශ්‍රේණියක් ද ලබා ඇති අයදුම්කරුවකු සඳහා එක් තනතුරක් විවෘත වේ. ඒ සඳහා සුදුසුකම් සපුරා ඇති අයදුම්කරුවන් කවුරුන් ද?
- (1) 3, 4 හා 5
 - (2) 2, 4 හා 5
 - (3) 2, 3 හා 5
 - (4) 1, 4 හා 5
 - (5) 1, 3 හා 4

40. වෙනත් තනතුරක් සඳහා සමාගම, සාමාන්‍ය ඉංග්‍රීසි සඳහා අවම වශයෙන් C ශ්‍රේණියක් ද, අඩු තරමින් එක් ප්‍රධාන විෂයයක් සඳහා A ශ්‍රේණියක් ද, සාමාන්‍ය පොදු පරීක්ෂණය සඳහා ලකුණු 75 ට වඩා වැඩියෙන් ද ලැබූ වයස 22 ට වැඩි කාන්තා අයදුම්කාරියක බලාපොරොත්තු වෙයි. මෙම තනතුර සඳහා අයදුම්කරුවන් කී දෙනකු සුදුසුකම් සපුරා ඇත් ද?
- (1) එකයි
 - (2) දෙකයි
 - (3) තුනයි
 - (4) හතරයි
 - (5) කිසිවකු නැත

- අංක 41 සහ 42 ප්‍රශ්නවල, නිගමනයක් හා I, II සහ III යනුවෙන් අංක කරන ලද ප්‍රකාශ තුනකින් යුත් තොරතුරු කට්ටලයක් දී ඇත.

- * එක් ප්‍රකාශයක් පමණක් භාවිත කර නිගමනයට එළඹිය හැකි නම් A තෝරන්න.
- * I සහ II ප්‍රකාශ එක්ව භාවිත කර නිගමනයට එළඹිය හැකි නම් B තෝරන්න.
- * I සහ III ප්‍රකාශ එක්ව භාවිත කර නිගමනයට එළඹිය හැකි නම් C තෝරන්න.
- * II සහ III ප්‍රකාශ එක්ව භාවිත කර නිගමනයට එළඹිය හැකි නම් D තෝරන්න.
- * I, II සහ III යන ප්‍රකාශ තුනම එක්ව භාවිත කර නිගමනයට එළඹිය හැකි නම් E තෝරන්න.

41. නිගමනය : P නගරයේ සිට Q නගරයට දුර ගණනය කළ හැකිය.

- I. P නගරයේ සිට Q නගරය හරහා R නගරයට දුර දී ඇත.
- II. Q නගරයේ සිට R නගරය හරහා P නගරයට දුර දී ඇත.
- III. R නගරයේ සිට P නගරය හරහා Q නගරයට දුර දී ඇත.


- (1) A
- (2) B
- (3) C
- (4) D
- (5) E

42. නිගමනය : ශාරීරික පුහුණු වැඩසටහන්වලදී, පුහුණුවන්නන් අභ්‍යාසවලට සහභාගී වන විට ඔවුන්ගේ කායික උෂ්ණත්වය අධික ලෙස ඉහළ නැඟීම වැළැක්වීම සඳහා පූර්වෝපාය යෙදිය යුතු ය.

- I. කායික උෂ්ණත්වයෙහි වැඩිවීම විජලනයට හේතු විය හැකිය.
- II. යම්කුගේ කායික උෂ්ණත්වය 41 °C ඉක්මවුවහොත් ඔහු/ඇය තාප ආසානයට (heat stroke) ලක්වීමේ අවදානමක් පවතී.
- III. තාප ආසානය, හෘදය වස්තුවේ ක්‍රියාකාරිත්වය දුර්වල කරන අතර, මරණයට හේතු විය හැකිය.

- (1) A (2) B (3) C (4) D (5) E

43. පවුලේ රාත්‍රී හෝජනයක මාළු සහ කුකුළුමස් යන දෙවර්ගයම අඩංගු විය. පවුලේ සමහර සාමාජිකයන් මාළු පමණක් අනුභව කළ අතර, සමහරු කුකුළුමස් පමණක් අනුභව කළහ. පවුලේ සමහර සාමාජිකයන් එළවලු පමණක් අනුභව කරන්නන් වූ අතර, ඔවුහු මාළු හෝ කුකුළුමස් හෝ අනුභව නොකළහ. පවුලේ ඉතිරි සාමාජිකයෝ මාළු සහ කුකුළුමස් යන දෙවර්ගයම අනුභව කළහ. පහත සඳහන් කවර රූපය වඩාත් තාර්කිකව මෙම තත්ත්වය විස්තර කරයි ද?



● අංක 44 සහ 45 ප්‍රශ්න මෙහි දැක්වෙන පුවත්පත් දැන්වීම මත පදනම් වේ.

44. මෙම දැන්වීම මගින් පාරිභෝගිකයන් වෙත සපයනු ලබන ප්‍රධාන තොරතුර කුමක් ද?

- (1) විදුලිබල සැපයුමට බාධා සිදුවීම
- (2) සැපයුම්වල සහ සේවාවල ගුණාත්මක වර්ධනය
- (3) අලුත්වැඩියා හා නඩත්තු කටයුතු
- (4) නොවැළැක්විය හැකි බාධා කිරීම් පිළිබඳ කණගාටුව
- (5) විදුලිබල සැපයුම යථා තත්ත්වයට පත් කිරීම කඩිනම් කිරීම

45. ප්‍රකාශිත ප්‍රදේශවල විදුලි බල සැපයුමට බාධා විය හැක්කේ,

- (1) අලුත්වැඩියා හා නඩත්තු කටයුතු නිසා ය.
- (2) වර්තමාන සැපයුම්වල අඩු ගුණාත්මක බව නිසා ය.
- (3) විදුලිය බිඳ වැටීම් නිසා ය.
- (4) පාරිභෝගිකයන්ට සිදුවන අපහසුතා නිසා ය.
- (5) විදුලිබල සැපයුම යථා තත්ත්වයට පත් කිරීම නිසා ය.

මහජනතාව වෙත දැනුම්දීමයි

පාරිභෝගිකයන් වෙත කෙරෙන සැපයුම්වල සහ සේවාවල ගුණාත්මක බව වර්ධනය කිරීමේ අරමුණ පෙරදැරි කර ගනිමින්, විදුලිබල මණ්ඩලය ලැයිස්තුගත ප්‍රදේශවල අලුත්වැඩියා හා නඩත්තු කාර්යයන්හි නිරත වෙයි. එහි ප්‍රතිඵලයක් ලෙස එම ප්‍රදේශවල විදුලි සැපයුම විසන්ධි කරනු ලැබිය හැකිය. සේවා විසන්ධි කිරීමවල ප්‍රතිඵලයක් ලෙස විදුලි පාරිභෝගිකයන්ට සිදුවන අපහසුතාව පිළිබඳව කණගාටුව පළ කරනු ලැබේ. හැකි ඉක්මනින් විදුලිබල සැපයුම් යථා තත්ත්වයට පත් කිරීම සඳහා මණ්ඩලය විසින් සියලු පියවර ගනු ලැබේ.

● අංක 46 සහ 47 ප්‍රශ්නවල, 1 සහ 7 වාක්‍ය අතර ඇති A, B, C, D, E වාක්‍ය නිවැරදි අනුපිළිවෙළින් තොමැත. තර්කානුකූල අනුක්‍රමයක වාක්‍ය හත පිහිටන සේ ඒවා පිළියෙල කළ විට, එම වාක්‍යවල නිවැරදි අනුපිළිවෙළ තෝරන්න.

46. 1 - ඔයාගේ විද්‍යුත් ලිපිය කියවීමට ලැබීම ගැන මට ඉතා සතුටුයි.
 A - කොහොමද ඔයාගේ විභාගය, හොඳට කළා ද?
 B - ප්‍රතිඵල ලැබුණාට පසුව, කරුණාකර අපව බලන්න එන්න.
 C - ඔයා මාසෙක විතර කාලෙකින් මට විද්‍යුත් ලිපියක් එවල නැහැ.
 D - ඔයා විභාගයට පාඩම් කරන බව මම දැන සිටියා.
 E - ඔයා හොඳට විභාගය සමත් වන බව මට විශ්වාසයි.
 7 - ඔයා අපව බලන්න එන කොට නොවරදවාම ඔයාගෙ ශිෂ්‍යයා රැගෙන එන්න.

- (1) ACBDE (2) CDABE (3) CDAEB (4) CDEAB (5) DCAEB


47. 1 - සිල්වා මහත්මිය ඇගේ ගමෙහි මැටි භාණ්ඩ කර්මාන්තයක් ආරම්භ කළාය.

- A - කාන්තාවෝ 10 දෙනෙක් දැන් ඇය යටතේ වැඩ කරති.
- B - තවත් කාන්තාවන් සේවයට බඳවාගනු පිණිස ඇ කිසියම් දැන්වීමක් බොහෝ ස්ථානවල ප්‍රසිද්ධ කළා ය.
- C - නිෂ්පාදන ක්‍රියාවලිය දැන් සේවා මුර දෙකක් යටතේ ක්‍රියාත්මක වෙයි.
- D - ඇ ආරම්භයේදී ග්‍රාමීය ආර්ථික කටයුතු අමාත්‍යාංශයේ සහයෝගය ලබා ගත්තාය.
- E - ප්‍රතිචාරය ඉතා යහපත් විය.
- 7 - සිල්වා මහත්මිය, උද්‍යෝගය පිළිබඳ සැබෑ පරමාදර්ශයකි.

- (1) BDAEC (2) BDEAC (3) DBAEC (4) DBEAC (5) DEBAC

48. පහත විස්තර කෙරෙන සිදුවීම් නිරූපණය කිරීම සඳහා පින්තූර හයක් ඇඳ ඇත.

“පිරිමි ළමයකු බස් නැවතුමට කඩිනමින් පැමිණි නමුත් ඔහුට බස් රථ දෙකකටම ගොඩවීමට නොහැකි වූ බැවින් සිය ගමන සඳහා ත්‍රිරෝද රථයක පිටත්වීම.”



පහත දැක්වෙන කවර පිළියෙල කිරීම මගින් පින්තූර නිවැරදි අනුක්‍රමයට ගළපනු ලැබේ ද?

- (1) DACEFB (2) DAECFB (3) DAFCEB (4) DEACFB (5) DEAFCB

● අංක 49 සහ 50 ප්‍රශ්න, පහත දැක්වෙන සංවාදය මත පදනම් වේ.

මෙම සංවාදය සිදුවූයේ, තම පුතාගේ සහතික පිටපතක් ලබා ගැනීමට විභාග දෙපාර්තමේන්තුවට පැමිණි කාන්තාවක සහ පිළිගැනීමේ නිලධාරියකු අතර ය. සංවාදය ආරම්භ වනුයේ කාන්තාවගේ උදැසන සුබපැතුම් සමඟ වන අතර, අවසන් වනුයේ ඇගේ ස්තූති කිරීමෙනි. සංවාදයෙහි අනෙකුත් කොටස් එකිනෙක මිශ්‍ර කර ඇති අතර A, B, C, D, E, F, G, H, I, J, K අක්ෂර මගින් අංකනය කර ඇත.

* - සුබ උදැසනක් මිස !

A - සහතිකය පාවිච්චි කිරීමට බලාපොරොත්තු වන්නේ ශ්‍රී ලංකාව තුළ ද; නැත්නම් විදේශ රටක ද?

B - ඔව්, විදේශ රටකදී. මගේ පුතා විදේශ විශ්ව විද්‍යාලයක උපාධි පාඨමාලාවක් සඳහා ඉල්ලුම් කිරීමට බලාපොරොත්තු වෙනවා. ඒ නිසා ඒක ඉංග්‍රීසියෙන් අවශ්‍යයි.

C - ඔව් මා ළඟ තිබෙනවා. ඒත් මම විදේශ කටයුතු අමාත්‍යාංශයෙන් ඒක සනාථ කර ගන්නේ කොහොම ද?

D - අපේ දෙපාර්තමේන්තුව සහතිකය හෙට උදේට විදේශ කටයුතු අමාත්‍යාංශයට යවනවා. ඔයාට ඒක හෙට දහවල් 12.00න් පසුව විදේශ කටයුතු අමාත්‍යාංශයේ කොන්සිසුලර් අංශයෙන් සනාථ කර ලබා ගත හැකියි.

E - සහතිකය තියෙන්නේ ඉංග්‍රීසියෙන්. ඒක විදේශ කටයුතු අමාත්‍යාංශයෙන් සනාථ කරවා ගන්න ඕනෑ.

F - මම ඒක කර ගන්නේ කොහොම ද?

G - ඒක ඔයාගෙම ද?

H - නැහැ. ඒක මගේ පුතාගේ.

I - සුබ උදැසනක් මැඩමි, මට පුළුවන්ද ඔබට උදව් කරන්න?

J - අනේ ඔව්, ඔයාට පුළුවන්ද මට උසස් පෙළ සහතිකයක් ලබා ගන්නේ කොහොමද කියල පැහැදිලි කරල දෙන්න?

K - මෙන්න ඉල්ලුම් පත්‍රය. එය නිවැරදිව සම්පූර්ණ කරල, මේ ගොඩනැගිල්ලේ බිම් මහලේ තිබෙන අංක 01 කවුළුවට භාර දෙන්න. එතන ඉන්න නිලධාරියා ඔයාට උදව් කරයි. ඔයා ළඟ විභාග වර්ෂය, විභාග අංකය ආදී අදාළ තොරතුරු තියෙනව ද?

* - බොහොම හොඳයි මිස්. ඔයා මුළු වැඩපිළිවෙළම මට හොඳට පැහැදිලි කළා. බොහොම ස්තූතියි!

49. කාන්තාව විසින් ඇගේ සුබ පැතුමට සහ ස්තූතියට අමතරව ප්‍රකාශිත සංවාද කොටස් මොනවා ද?

- (1) ABDFH (2) ACEGJ (3) BCEFG (4) BCEFH (5) BCFHJ

50. සංවාදයෙහි වඩාත් තර්කානුකූල අනුපිළිවෙළ, පහත දැක්වෙන ඒවා අතුරෙන් කවරක් ද?

- (1) GHFKADCBEIJ (2) GHFKCDABEIJ
 (3) IFDCKJGHABE (4) IFGHJABCDEK
 (5) IJGHABEFKCD

* * *

